

दिनांक : 13/03/2026

समय : 7.10एएम

प्रादेशिक समाचार एकांश

आकाशवाणी, भोपाल

प्रातःकालीन समाचार

मुख्य समाचार :-

- प्रधानमंत्री नरेंद्र मोदी आज से दो दिन के असम दौरे पर हैं। आज प्रधानमंत्री किसान सम्मान निधि की 22वीं किस्त जारी करेंगे।
- मुख्यमंत्री डॉ. मोहन यादव आज ग्वालियर में लाडली बहना योजना की 34वीं किस्त जारी करेंगे। एक करोड़ 28 लाख बहनों के खातों में डेढ़-डेढ़ हजार रुपये ट्रांसफर होंगे।
- मुख्यमंत्री डॉ. यादव ने कहा प्रदेश में गैस आपूर्ति पूरी तरह सुरक्षित, मुख्य सचिव ने कलेक्टरों और एसपी से बात कर कालाबाजारी रोकने के निर्देश दिए।
- प्रदेश की तीन सौ अमृत मित्र महिलाएं आज भारत मंडलम में आयोजित राष्ट्रीय महोत्सव में शामिल होंगी।

पीएम मोदी- असम दौरा

प्रधानमंत्री नरेंद्र मोदी आज से असम के दो दिवसीय दौरे पर रहेंगे। आज वे कोकराझार जाएंगे, जहां रेलवे कोच मरम्मत कारखाने और छह पुलों का शिलान्यास करेंगे। शाम को गुवाहाटी में चाय बागान श्रमिकों को भूमि हट्टे सौंपेंगे और 150 मेगावाट की कोणिली जलविद्युत परियोजना का उद्घाटन करेंगे। इसके अलावा पीएम किसान सम्मान निधि की 22वीं किस्त के तहत 9 करोड़ से ज्यादा किसानों के खातों में 18 हजार 640 करोड़ रुपये ट्रांसफर किए जाएंगे। वहीं कल प्रधानमंत्री सिलचर में 22 हजार करोड़ की लागत से बनने वाले सिलचर-गुवाहाटी एक्सप्रेसवे की आधारशिला रखेंगे। इससे दोनों शहरों के बीच का सफर आठ घंटे से घटकर साढ़े चार घंटे का रह जाएगा।

पीएम- ईरान राष्ट्रपति

प्रधानमंत्री नरेंद्र मोदी ने ईरान के राष्ट्रपति मसूद पेजेशिकयन से बात कर पश्चिम एशिया की बिगड़ती स्थिति पर चिंता जताई है। श्री मोदी ने कहा कि नागरिकों की मौत और बुनियादी ढांचे को हो रहे नुकसान से भारत दुखी है। प्रधानमंत्री ने कहा कि भारतीय नागरिकों की सुरक्षा और ऊर्जा की निर्बाध आपूर्ति भारत की सबसे बड़ी प्राथमिकता है। वहीं दूसरी तरफ ईरान के नए सर्वोच्च नेता अयातुल्ला मोजतबा खामेनेई ने पद संभालने के बाद पहला बयान दिया है। उन्होंने कहा कि खाड़ी के अरब देशों पर हमले जारी रहेंगे। साथ ही उन्होंने होर्मुज स्ट्रेट को बंद कर अमेरिका और इस्राएल पर दबाव बनाने का इरादा जताया है।

### सीएम-लाडली बहना योजना

मुख्यमंत्री डॉ. मोहन यादव आज ग्वालियर के भितरवार से लाडली बहना योजना की 34वीं किस्त जारी करेंगे। 1 करोड़ 28 लाख बहनों के खातों में 1500-1500 रुपए सिंगल क्लिक के माध्यम से ट्रांसफर किए जाएंगे। इसके अलावा ग्वालियर जिले में करीब एक सौ बाईस करोड़ रुपये के 54 विकास कार्यों का भूमिपूजन और लोकार्पण भी होगा। महिलाओं को स्वरोजगार के लिए आर्थिक सहायता भी दी जाएगी। सम्मेलन में केंद्रीय मंत्री ज्योतिरादित्य सिंधिया और विधानसभा अध्यक्ष नरेंद्र सिंह तोमर समेत कई जनप्रतिनिधि शामिल होंगे।

### सीएम मोहन यादव- एलपीजी

मुख्यमंत्री डॉ. मोहन यादव ने प्रदेशवासियों को भरोसा दिलाया है कि रसोई गैस की कोई कमी नहीं है। उन्होंने कहा कि घरेलू गैस, पीएनजी और सीएनजी की आपूर्ति बिना किसी रुकावट के जारी है। डॉ. यादव ने कहा कि मिडिल ईस्ट में चल रहे तनाव के बीच केंद्र और राज्य सरकार ने कालाबाजारी रोकने के पूरे इंतजाम किए हैं। वहीं मुख्यमंत्री के निर्देश पर कल शाम मुख्य सचिव अनुराग जैन ने एक अहम बैठक की। उन्होंने वीडियो कॉन्फ्रेंस के जरिए प्रदेशभर के कमिश्नर, कलेक्टर और पुलिस अधीक्षकों से बात कर एलपीजी और दूसरे ईंधन की उपलब्धता की समीक्षा भी की।

### सीएम- केंद्रीय मंत्रियों से मुलाकात

मुख्यमंत्री डॉ. मोहन यादव ने कल शाम नई दिल्ली में केंद्रीय मंत्रियों से मुलाकात के बाद मीडिया से बात की। उन्होंने बताया कि कृषि मंत्री शिवराज सिंह चौहान से किसानों की आय बढ़ाने और सोयाबीन-सरसों भावांतर योजना पर चर्चा हुई।

बाइट-मुख्यमंत्री

इसके अलावा वित्त मंत्री निर्मला सीतारमण से सिंहस्थ-2028 समेत कई बड़े प्रकल्पों के लिए वित्तीय सहयोग मांगा गया। जल शक्ति मंत्री से केन-बेतवा और पार्वती-कालीसिंध-चंबल नदी जोड़ो परियोजनाओं पर भी अहम बातचीत हुई। इन दोनों परियोजनाओं के लिए केंद्र सरकार की तरफ से एक-एक लाख करोड़ रुपये की मदद दी जाएगी।

संसद सत्र

संसद में आज अनुपूरक अनुदान मांगों पर चर्चा होगी। वित्त मंत्री निर्मला सीतारमण चर्चा का जवाब देंगी। राज्यसभा में ग्रामीण विकास मंत्रालय के कामकाज पर भी बहस जारी रहेगी। कल लोकसभा में पेट्रोलियम मंत्री हरदीप सिंह पुरी ने कहा कि भारत में कच्चे तेल की स्थिति मजबूत है और रसोई गैस की आपूर्ति पूरी तरह सुरक्षित है। वहीं विपक्ष के नेता राहुल गांधी ने कहा कि गैस को लेकर लोगों में घबराहट है और रेहड़ी-पट्टी वाले तथा रेस्तरां कारोबारी भी परेशान हैं।

श्रम विभाग- निर्देश

प्रदेश के श्रम विभाग ने निर्माण स्थलों पर काम करने वाले मजदूरों की सुरक्षा को लेकर सख्त निर्देश जारी किए हैं। अब हर निर्माण स्थल पर सुरक्षा अधिकारी की मौजूदगी अनिवार्य होगी। निर्माण कार्य शुरू करने से कम से कम तीस दिन पहले संबंधित निरीक्षक को पूरी जानकारी देना जरूरी है। ऐसा न करने पर नियोक्ता पर जुर्माना या तीन महीने की जेल हो सकती है। श्रम सेवा पोर्टल के जरिए निर्माण स्थल का पंजीयन और मजदूरों की जानकारी भी दर्ज करानी होगी।

डिजिटल फसल सर्वेक्षण

प्रदेश को डिजिटल फसल सर्वेक्षण में बेहतर काम के लिए केंद्र सरकार ने 130 करोड़ रुपये की प्रोत्साहन राशि दी है। राजस्व मंत्री करण सिंह वर्मा ने बताया कि प्रदेश में फसल सर्वेक्षण को अब आधुनिक तकनीक से जोड़ा गया है। इसमें जियो-फेंसिंग, आर्टिफिशियल इंटेलिजेंस और सैटेलाइट डेटा की मदद से खेत पर जाकर ही डेटा दर्ज किया जा रहा है।

प्रदेश की अमृत मित्र महिलाएं

प्रदेश की करीब 300 अमृत मित्र महिलाएं आज दिल्ली के भारत मंडप में होने वाले राष्ट्रीय महोत्सव में शिरकत करेंगी। ये महिलाएं स्व-सहायता समूहों से जुड़ी हैं और शहरों में पानी की गुणवत्ता जांचने से लेकर बागवानी और पौधरोपण तक की जिम्मेदारी निभा रही हैं। केंद्र सरकार के अमृत 2.0 कार्यक्रम के तहत आयोजित इस महोत्सव में देशभर के कई राज्यों की महिलाएं भी शामिल होंगी। केंद्रीय मंत्री मनोहर लाल खट्टर जल संरक्षण और शहरी प्रबंधन में बेहतरीन काम करने वाली महिलाओं को सम्मानित करेंगे।

**सहकारिता-किसान लक्ष्य**

प्रदेश के सहकारिता मंत्री विश्वास सारंग ने कल विभागीय अधिकारियों की बैठक लेकर कई अहम निर्देश दिए। उन्होंने कहा कि पैक्स और विपणन सहकारी समितियों को मजबूत करने के लिए एक विशेष कमेटी बनाई जाएगी, जो पंद्रह दिन में अपनी रिपोर्ट देगी। श्री सारंग ने बताया कि अप्रैल में प्रदेशभर में सदस्यता अभियान चलाकर दस लाख किसानों को सहकारिता से जोड़ने का लक्ष्य रखा गया है।

**अशोकनगर-कोलारस को नई ट्रेन सुविधा**

केंद्रीय संचार मंत्री ज्योतिरादित्य सिंधिया के पत्र पर रेल मंत्रालय ने त्वरित कार्रवाई करते हुए अशोकनगर और कोलारस में दो ट्रेनों का ठहराव मंजूर किया है। अशोकनगर में सोगरिया-दानापुर एक्सप्रेस और कोलारस में उज्जैनी एक्सप्रेस का स्टॉपेज दिया गया है। श्री सिंधिया ने इसके लिए रेल मंत्री अश्विनी वैष्णव का आभार जताया है।

**उज्जैन- अंतरराष्ट्रीय फिल्म महोत्सव**

उज्जैन में आज से अंतरराष्ट्रीय फिल्म महोत्सव का आयोजन किया जा रहा है, जो 17 मार्च तक चलेगा। कालिदास अकादमी के अभिरंग सभागार में रोज सुबह 11 से शाम 7 बजे तक फिल्में दिखाई जाएंगी।

**महिला हॉकी टीम**

भारतीय महिला हॉकी टीम ने एफआईएच विश्व कप 2026 के लिए अपनी जगह पक्की कर ली है। हैदराबाद में चल रहे क्वालीफाइंग टूर्नामेंट के सेमीफाइनल में पहुंचते ही भारत का चयन तय हो गया। यह विश्व कप अगस्त में बेल्जियम और नीदरलैंड में खेला जाएगा।

**मौसम**

अब बात मौसम की। कल पहली बार नर्मदापुरम, रतलाम और धार में लू चली। नर्मदापुरम में पारा चालीस दशमलव दो डिग्री तक पहुंच गया। हालांकि पश्चिमी

विक्षोभ के असर से ंद्रह मार्च को ग्वालियर-जबलपुर समेत सोलह जिलों में बारिश हो सकती है और सोलह मार्च को पूर्वी हिस्से के चौदह जिलों में भी बादल और गरज-चमक रहेगी।

अब कुछ समाचार संक्षेप में :-

- अशोकनगर में स्वास्थ्य विभाग आज एचपीवी टीकाकरण के प्रचार-प्रसार को लेकर ंत्रकार वार्ता करेगा।
- आगरमालवा के प्रभारी मंत्री नागर सिंह चौहान आज जिले में हितग्राहियों को ंट्टा वितरण और अटल ंथ के भूमिपूजन कार्यक्रम में शामिल होंगे।
- कटनी जिले में 63 उत्पादक समूहों की एक दिवसीय समीक्षा कार्यशाला आयोजित की गई।
- इंदौर जिले में राजस्व संबंधी समस्याओं के निराकरण के लिए आज से 30 मार्च तक विशेष राजस्व अभियान चलाया जाएगा।
- झाबुआ में मुख्यमंत्री कन्या विवाह योजना के तहत सामूहिक विवाह सम्मेलन में 107 जोड़े विवाह बंधन में बंधे।
- बालाघाट में आंगनवाड़ी केंद्रों ंर राइज बलगिनिटी मोबाइल ऐप से बच्चों की दैनिक उास्थिति की निगरानी की जाएगी।
- डिंडोरी में कल तेंदूता शाखकर्तन, वन अग्नि रोकथाम और वन्यप्राणी सुरक्षा विषय ंर रेंज स्तरीय कार्यशाला आयोजित की गई।
- उज्जैन में खाद्य विभाग ने रेस्तरां और भोजनालयों ंर छाा मारकर अवैध रूप से इस्तेमाल हो रहे ंतीस से ज्यादा गैस सिलेंडर जब्त किए।
- जबलपुर में आर्थिक अा राध प्रकोष्ठ ने कृषि भूमि ंर अवैध कॉलोनी विकसित कर शासन को करीब 98 रूपये की चत लगाने वाले व्यक्ति के खिलाफ मामला दर्ज किया।
- राजगढ़ जिले के ब्यावरा में साहू समाज द्वारा मां कर्मा देवी जयंती ंर आज से तीन दिवसीय महोत्सव शुरू हो रहा है, जिसमें रक्तदान शिविर, खेल प्रतियोगिताएं और सुंदरकांड ंठ जैसे कार्यक्रम होंगे।
- बुरहानपुर जिला चिकित्सालय में डॉक्टरों ने दो घंटे के जटिल ऑपरेशन में 23 वर्षीय महिला के ंट से सात किलो के वजनी ट्यूमर को सफलतापूर्वक निकाला।

- ँन्ना के टाउन हॉल में जिला स्तरीय कृषि विज्ञान मेला और प्रदर्शनी का आयोजन किया गया।

-----